

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inkeesh Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

సంపుటి : 15 సంచిక : 32 ఆదిలాబాద్ ఎడిటర్ - సయ్యద్ కలీం గురువారం, 7 ఆగష్టు 2025 పేజీలు : 4 వెల : 2/-



నిర్మలా సీతారామన్ కు మంత్రి తుమ్మల విజ్ఞప్తి..

ధీల్లీ: కేంద్ర ఆర్థిక మంత్రి నిర్మలా సీతారామన్ ను మంత్రి తుమ్మల నాగేశ్వరరావు, ఎంపీ చామల కిరణ్ కుమార్ రెడ్డి మర్యాద పూర్వకంగా కలిశారు. ముడి పామాయిల్ పై దిగుమతి సుంకం తగ్గింపు పై పునరాలోచన చేయాలని నిర్మలా సీతారామన్ ను కోరినట్లు మంత్రి తెలిపారు. ముడి పామాయిల్ పై 2018లో 44 శాతం ఉన్న దిగుమతి సుంకాన్ని 27 శాతం వరకు తగ్గిస్తూ.. వచ్చారని మంత్రి తుమ్మల వివరించారు. ఇటీవల 27.5 శాతం నుంచి 16.5 శాతానికి సుంకం తగ్గించడం బాధాకరమని ఆవేదన వ్యక్తం చేశారు. సుంకాల తగ్గింపు ప్రభావం తెలంగాణ ఆయిల్ పామ్ రైతులపై తీవ్రంగా పడుతుందని చెప్పుకోవచ్చు. దేశంలో అత్యధికంగా తెలంగాణలో 78,870 హెక్టార్లలో ఆయిల్ ఫామ్ సాగువుతోందని మంత్రి తుమ్మల తెలిపారు. 56,231 మంది రైతులు ఆయిల్ పామ్ సాగు చేస్తున్నారని చెప్పారు. ఈ ఏడాది మరో 50 వేల హెక్టార్లలో ఆయిల్ ఫామ్ సాగుకు 18,185 మంది రైతులు ఇప్పటికే రిజిస్ట్రేషన్ చేయించుకున్నారని వివరించారు. తిరిగి 44 శాతం దిగుమతి సుంకం విధించేలా చర్యలు తీసుకోవాలని కేంద్ర ఆర్థిక మంత్రి నిర్మలా సీతారామన్ ను మంత్రి తుమ్మల విజ్ఞప్తి చేశారు.



ధీల్లీ: ప్రధాని మోదీ, భాజపా నేతలు బీసీ రిజర్వేషన్ బిల్లును అడ్డుకొని బలహీనవర్గాలకు అన్యాయం చేస్తున్నారని తెలంగాణ సీఎం రేవంత్ రెడ్డి అన్నారు. తెలంగాణలో బీసీ రిజర్వేషన్లు ఇస్తామంటే గుజరాత్ వారికి కడుపుమంట ఎందుకని ఆగ్రహం వ్యక్తం చేశారు. దిల్లీలోని జంతర్ మంతర్ వద్ద నిర్వహించిన బీసీ ధర్నాలో సీఎం మాట్లాడారు. గల్లీలో ఉండలేక దిల్లీలోనే తేల్చుకుందామని ‘చలో దిల్లీ’ చేపట్టామని చెప్పారు. బీసీలకు 42 శాతం రిజర్వేషన్లు ఎలాగైనా సాధిస్తామన్నారు. దిల్లీలో ధర్నాకు వంద మంది ఎంపీలు, ఇండియా కూటమి పార్టీలు మద్దతు ఇచ్చాయన్నారు. “బీసీ రిజర్వేషన్ కోసం 4 కోట్ల

మంది ముక్త కంఠంతో విజ్ఞప్తి చేశారు. జంతర్ మంతర్ వేదికగా మోదీ, ఎన్డీయేకు నవాల్ విసురుతున్నా. మా డిమాండ్ ను ఆమోదిస్తారా? మిమ్మల్ని గద్దె దించాలా? మా ఆలోచనలు, బిల్లులను తుంగలో తొక్కే అధికారం మీకు ఎవరిచ్చారు? మోదీ మన బద్దశత్రువు.. బలహీనవర్గాలకు న్యాయం చేసే ఆలోచన ఆయనకు లేదు. ఆయన మోచేతి నీళ్లు తాగే కిషన్ రెడ్డి, బండి సంజయ్, రామచంద్రరావుకు ఏమైంది? తెలంగాణలో మీరు బలహీనవర్గాలను ఓట్లు అడగలేదా? ప్రజలతో మీ అవసరం తీరిపోయిందా? పేరు బంధం తెగిన తెరాస (ప్రస్తుతం భారత రాష్ట్ర సమితి).. పేగు బంధం కూడా తెలంగాణతో తెగిందా?” అని రేవంత్ రెడ్డి ప్రశ్నించారు.

బీసీ రిజర్వేషన్లతో జీవోపీకి సంబంధం లేదు..

ధీల్లీ : నగరంలో తెలంగాణ కాంగ్రెస్ నాయకులు చేస్తున్న బీసీ ధర్నాపై కేంద్ర మంత్రి కిషన్ రెడ్డి స్పందించారు. జంతర్ మంతర్ లో కాంగ్రెస్ పార్టీ పెట్టుకున్న సభ.. గాంధీ కుటుంబాన్ని పొగడటానికే సరిపోయిందని ఎద్దేవా చేశారు. రాష్ట్రంలో రాజకీయంగా ఎదురవుతున్న ఒత్తిడిని తట్టుకునేందుకు.. గాంధీ కుటుంబం అనుగ్రహం పొందాలన్న లక్ష్యంతో సీఎం రేవంత్ రెడ్డి ధీల్లీ సభ పెట్టుకున్నారని ఆరోపించారు. కాంగ్రెస్ పార్టీ దే బాధ్యత.. సీఎం రేవంత్ రెడ్డి 31 నిమిషాల ప్రసంగంలో.. 50 శాతం కంటే ఎక్కువ సమయం రాహుల్, సోనియా జపం చేయడానికే సరిపోయిందని కిషన్ రెడ్డి విమర్శించారు. బీసీ



రిజర్వేషన్లు ఇస్తామని తెలంగాణ ప్రజలకు హామీ ఇచ్చారు.. దాన్ని పూర్తిచేసుకోవాల్సిన బాధ్యత కూడా కాంగ్రెస్ దే అని ఆయన ఉద్ఘాటించారు. అందుకోసం న్యాయపరమైన, చట్టపరమైన అంశాలపై దృష్టిసారింపి, చిత్రశుద్ధితో పనిచేయాలని హితవు పలికారు. కామారెడ్డి డిక్టేషన్ సంగతం.. కాంగ్రెస్ ప్రభుత్వం ఆది చేయలేక.. బట్టకాల్చి బీజేపీ మీద వేస్తామంటే చూస్తూ ఊరుకోమని కిషన్ రెడ్డి వార్నింగ్ ఇచ్చారు. చట్టపరమైన, న్యాయపరమైన ప్రణాళిక లేకుండా.. కామారెడ్డి డిక్టేషన్ ను రాహుల్ గాంధీ ప్రకటించారని గుర్తు చేశారు. 18 నెలలు గడుస్తున్న సీఎం రేవంత్ రెడ్డి డిక్టేషన్ తో పేర్కొన్న అంశాల అమలు ఊసెత్తడం లేదని ఆయన ప్రశ్నించారు.

చైనా పర్యటనకు ప్రధాని మోదీ షెడ్యూల్ ఖరారు..!



ధీల్లీ: ప్రధాన మంత్రి నరేంద్ర మోదీ త్వరలో చైనాలో పర్యటించనున్నారు. ఈ మేరకు షెడ్యూల్ ఖరారైంది. తియోజన్ వేదికగా ఆగస్టు 31, సెప్టెంబర్ 1 తేదీల్లో జరగనున్న షాంఘై సహకార సదస్సులో ఆయన పాల్గొనున్నారు. గల్వాన్ ఘటన తర్వాత ప్రధాని మోదీ చైనాలో పర్యటనకు వెళ్లడం ఇదే తొలిసారి. ఈ పర్యటనలో రష్యా అధ్యక్షుడు పుతిన్, చైనా అధ్యక్షుడు షీ జిన్ పింగ్ లతో మోదీ ప్రత్యేకంగా భేటీ అయ్యే అవకాశం ఉన్నట్లు తెలుస్తోంది. గతేడాది కజాన్ లో జరిగిన బ్రిక్స్ శిఖరాగ్ర సదస్సులో జిన్ పింగ్ తో మోదీ భేటీ అయిన విషయం తెలిసిందే. తొలిసారిగా 2015లో బీజింగ్ కు వెళ్లిన భారత ప్రధాని.. ఇప్పటివరకు ఐదుసార్లు ఆ దేశంలో పర్యటించారు. 2019లో చివరిసారిగా చైనాలో పర్యటించారు. ఆ తర్వాత 2020లో లద్దాఖ్ సరిహద్దుల్లో భారత్-చైనా సైనికుల మధ్య ఘర్షణతో ఇరుదేశాల మధ్య

‘గల్వాన్’ ఘటన తర్వాత తొలిసారి!

దౌత్య సంబంధాలు పూర్తిగా దెబ్బతిన్నాయి. వీటి పునరుద్ధరించేందుకు సైనిక, దౌత్యాధికారుల మధ్య అనేక దశాల్లో చర్చలు జరిగ్గా ఇటీవలే కొంత పురోగతి కనిపిస్తోంది. చైనాలో ఈ ఏడాది జూన్ లో జరిగిన ‘షాంఘై సహకార సంస్థ’ సభ్యదేశాల రక్షణ మంత్రుల సదస్సులో కేంద్ర మంత్రి రాజ్ నాథ్ సింగ్ పాల్గొన్నారు. పాక్ ప్రేరేపిత సీమాంతర ఉగ్రవాదం, పహార్లాం ముష్రర దాడులను ప్రస్తావించకపోవడంపై తీవ్రంగా పరిగణించిన భారత్.. ఉమ్మడి ప్రకటనపై సంతకం చేసేందుకు నిరాకరించింది. దీంతో ఎలాంటి ఉమ్మడి ప్రకటన లేకుండానే నాటి చర్చలు ముగిశాయి. అనంతరం జులైలో జరిగిన విదేశాంగ మంత్రుల సదస్సులో భారత విదేశాంగ మంత్రి ఎన్ జైంకర్ పాల్గొన్న సంగతి తెలిసిందే. మరోవైపు భారత్ పై సుంకాలు విధించిన ట్రంప్.. రష్యాతో ముడిచమురు కొనుగోలును తీవ్రంగా వ్యతిరేకిస్తారు. రానున్న రోజుల్లో మరిన్ని విధిస్తామంటూ హెచ్చరిస్తున్నారు. ఇదే సమయంలో రష్యా మాత్రం భారత్ కు మద్దతుగా నిలుస్తోంది. ఇదే సదస్సులో రష్యా అధ్యక్షుడు పుతిన్ తో మోదీ భేటీ అయ్యే అవకాశం ఉంది. ఈ నేపథ్యంలో ప్రధాని మోదీ తాజా పర్యటన ప్రాధాన్యం సంతరించుకుంది.



డీకే శివకుమార్ తో ఎమ్మెల్యే రాజగోపాల్ రెడ్డి భేటీ..

హైదరాబాద్ : కర్ణాటక ఉప ముఖ్యమంత్రి డీకే శివకుమార్ ను కాంగ్రెస్ ఎమ్మెల్యే కోమటిరెడ్డి రాజగోపాల్ రెడ్డి మర్యాదపూర్వకంగా కలిశారు. హైదరాబాద్ లోని ఓ ప్రైవేట్ హోటల్ లో.. ఇరువురు భేటీ అయ్యారు. రాజగోపాల్ రెడ్డి, డీకే శివకుమార్ కు పుష్పగుచ్ఛం అందజేసి శాలువాతో సన్మానించారు. అయితే తాజాగా రాజగోపాల్ రెడ్డి కీలక వ్యాఖ్యలు చేశారు. మంత్రి పదవి ఇస్తానంటేనే కాంగ్రెస్ లోకి వచ్చా అని తెలిపారు. కాంగ్రెస్ లో తనని పట్టించుకోవడం లేదని ఆవేదన వ్యక్తం చేశారు. భువనగిరి ఎంపీని గెలిపిస్తే మంత్రి పదవి ఇస్తామని కాంగ్రెస్ పెద్దలు చెప్పారని కుండబద్దలు కొట్టారు. ప్రజల కోసం మరోసారి పదవీ త్యాగిణైనా రెడ్డి అని సంచలన వ్యాఖ్యలు చేశారు. అయితే గత కొన్నిరోజులుగా.. సీఎం రేవంత్ రెడ్డి, కాంగ్రెస్ పార్టీపై రాజగోపాల్ రెడ్డి అసహనం వ్యక్తం చేస్తున్నారు. ఈ నేపథ్యంలో డీకే శివకుమార్, రాజగోపాల్ రెడ్డిల భేటీ ప్రాధాన్యత సంతరించుకుంది. అయితే రేపు డీకే శివకుమార్, సీఎం రేవంత్ రెడ్డిని కలవనున్నట్లు సమాచారం.

దళిత ఓటు ఎటు ఉంటే... అతడే...

బీహార్ లో కా బాదేవా!

బీహార్ ను డిన్నెడ్ చేసే దళిత ఓటు బ్యాంకు: సర్వేలో సంచలన విషయాలు..!!

త్వరలో బీహార్ అసెంబ్లీ ఎన్నికలు జరగనున్నాయి. ఇందుకోసం ఇప్పటికే అన్ని పార్టీలు సమావేశమయ్యాయి. ప్రధాని మోదీ కొద్ది రోజుల క్రితం బీహార్ లో పర్యటించి ఎన్నికల వేదిని మరింత పెంచారు. ఇక అక్కడి స్థానిక జాతీయ పార్టీలు కూడా మాటల యుద్ధానికి దిగాయి. ఇక సందులో సదేమియా అన్నట్లుగా సర్వేలు కూడా తమ అభిప్రాయాలను వెల్లడిస్తున్నాయి. బీహార్ లో జరగనున్న అసెంబ్లీ ఎన్నికలకు ముందు విడుదలైన తాజా సర్వే నివేదిక సంచలనం సృష్టిస్తోంది. రాష్ట్రంలోని దళిత ఓటర్లలో 27.4% మందికి భారత ఎన్నికల సంఘంపై “సమృథం లేదని” ఈ సర్వే వెల్లడించింది. అంతేకాదు, షెడ్యూల్డ్ కులాల ఓటర్లలో 58% మందికి పైగా రాజీవ్ గాంధీ ఎన్నికల్లో “నిరుద్యోగమే” తమకు అతిపెద్ద సమస్యగా భావిస్తున్నారని స్పష్టం చేసింది. **సర్వే నేపథ్యం, వివరాలు:** దేశవ్యాప్తంగా వందలాది దళిత, ఆదివాసీ సంఘాల సమాఖ్య అయిన నేషనల్ క్యాన్సెడ్రేషన్ ఆఫ్ దళిత అండ్ ఆదివాసీ అసోసియేషన్ ఈ సమగ్ర సర్వేను నిర్వహించి విడుదల

చేసింది. NACDAOR చైర్మన్ అశోక్ భారతి ప్రముఖ జాతీయ ఆంగ్ల పత్రిక ‘ది హిందూ’కు ఇచ్చిన వివరాల ప్రకారం, జూన్ 10 నుండి జూలై 4 మధ్య రాష్ట్రవ్యాప్తంగా 18,581 మంది SC ఓటర్లను నేరుగా సంప్రదించి ఈ సర్వేను చేపట్టారు. కాగా, 2022 బీహార్ కుల సర్వే ప్రకారం, రాష్ట్ర జనాభాలో 19.65% మంది షెడ్యూల్డ్ కులాలకు చెందినవారే. **ఓటు హక్కుపై భయం, ఈసీ విశ్వసనీయతపై అసమానాలు:** సర్వే జరుగుతున్న సమయంలోనే ఎన్నికల కమిషన్ ఓటర్ల జాబితా ప్రత్యేక సవరణ కార్యక్రమాన్ని ప్రారంభించడంతో, మధ్యలో ఒక కొత్త ప్రశ్నను జోడించాల్సి వచ్చిందని భారతి వివరించారు. ఈ ప్రశ్నకు సుమారు 8,500 మంది మాత్రమే స్పందించగలిగారు. “కొత్త ఓటర్ల జాబితాలో మీ ఓటును కోల్పోతారని మీరు భయపడుతున్నారా?” అనే ప్రశ్నకు, 71% మంది ‘అవును’ అని బదులివ్వడం గమనార్హం. కేవలం 23.4% మంది మాత్రమే ‘లేదు’ అని చెప్పగా, 5% మంది తమ అభిప్రాయాన్ని వెల్లడించలేదు. ఎన్నికల సంఘం నిష్పక్షపాతంగా వ్యవహరిస్తుందా



అనే సాధారణ ప్రశ్నకు, 27% మందికి పైగా ‘లేదు’ అని, సుమారు 51% మంది ‘అవును’ అని, మిగిలిన 21% మంది ‘తెలియదు’ అని సమాధానం ఇచ్చారు. ఈ ఫలితాలు ఎన్నికల ప్రక్రియపై దళిత సమాజంలో నెలకొన్న విశ్వాస లోపాన్ని ప్రతిబింబిస్తున్నాయి. **రాజకీయ నాయకుల ప్రాధాన్యతలు, కులగణన ఘనత:** ఈ సర్వేలో “తమకు ఇవ్వమైన జాతీయ, రాష్ట్ర స్థాయి రాజకీయ నాయకులు ఎవరు?”, “ముఖ్యమంత్రి నితీష్ కుమార్ నేతృత్వంలోని రాష్ట్ర ప్రభుత్వ పనితీరు ఎలా ఉంది?”, “ఇప్పుడు జరగనున్న కుల గణన ఘనత ఎవరికి దక్కుతుంది?” వంటి 11 కీలక ప్రశ్నలు అడిగారు. జాతీయ స్థాయిలో, 47.5% మంది ప్రధాని నరేంద్ర మోదీ తమకు ఇవ్వమైన నాయకుడని పేర్కొనగా, 40.3% మంది ప్రతిపక్ష నాయకుడు రాహుల్ గాంధీని, సుమారు 12% మంది ఇతర రాజకీయ నాయకులను ఎంచుకున్నారు. కుల గణన ఘనత విషయానికి వస్తే, 33.15% మంది నరేంద్ర మోదీకి, 30.81% మంది రాహుల్ గాంధీకి, 27.57% మంది బీహార్ ప్రతిపక్ష నాయకుడు తేజస్వి యాదవ్ కు ఆ

ఘనత దక్కుతుందని అభిప్రాయపడ్డారు. నితీష్ కుమార్ నేతృత్వంలోని ప్రభుత్వం పనితీరును సుమారు 48% మంది “బాగాలేదు” అని చెప్పగా, 45% మంది “మంచి” అని పేర్కొన్నారు. **“దళితులచే, దళితుల కోసం” నిర్వహించిన సర్వే:** “చాలామంది షెడ్యూల్డ్ కులాలపై సర్వేలు చేస్తారు, కానీ చాలా తక్కువమంది మాత్రమే నిజంగా మాతో నేరుగా మాట్లాడతారు. ఈ సర్వే దళితుల కోసం, దళితుల చేయబడింది..” అని అశోక్ భారతి గట్టిగా నొక్కి చెప్పారు. బీహార్ లోని కోసీ, మిథిలాంచల్, సీమాంచల్, భోజ్ పూర్, చంపారన్, మగధ్ పటావిపుర్ర అనే ఆరు ప్రాంతాల్లో విస్తరించి ఉన్న సుమారు 49 అసెంబ్లీ నియోజకవర్గాల్లో SC ఓటర్లతో నేరుగా మాట్లాడేందుకు తమ ఎన్యూమరేటరలకు ప్రత్యేక శిక్షణ ఇచ్చామని ఆయన వివరించారు. NACDAOR ఈ సర్వేను రాజకీయ కన్సర్నేస్టి సంస్థ ‘ది కన్సర్నేట్ మీడియా’ సహకారంతో నిర్వహించింది. ఇది వారు విడుదల చేసిన రెండవ సర్వే. ఈ సంవత్సరం ప్రారంభంలో ధీల్లీ అసెంబ్లీ ఎన్నికలకు ముందు కూడా వారు ఇదే తరహా సర్వేను నిర్వహించారు.

సంపాదకీయం



బివాళాకు రివ్యూ సిద్ధం.. తాజా పరిస్థితి ఇదే!

ఉక్రెయిన్ తో సుమారు మూడేళ్లుగా అవిరాంగంగా యుద్ధం చేస్తున్న రష్యా ఆర్థిక వ్యవస్థ కుప్పకూలుతుందా.. అటు పెద్ద ఎత్తున సైన్యాన్ని కోల్పోతున్న రష్యా.. ఇటు ఆర్థికంగానూ మాంద్యవైపు పయనిస్తుందా.. అంటే అవుననే అంటున్నారు ఆ దేశ వాణిజ్య మంత్రి. ప్రస్తుతం రష్యాలో కాయగూరల నుంచి నిత్యావసర వస్తువుల ధరలు ఆకాశాన్ని అంటాయని తెలుస్తోంది. అవును... రష్యా ఆర్థిక వ్యవస్థ సంక్షోభపు అంచుల్లోకి చేరుకుంది. 2022 నుండి ఉక్రెయిన్ పై విరుచుకుపడుతున్న రష్యా.. ఆర్థిక వ్యవస్థ గడ్డు పరిస్థితుల్లో ఉందని అంటున్నారు. ఈ సందర్భంగా స్పందించిన రష్యా వాణిజ్యశాఖ మంత్రి మాక్సిమ్ రెషెత్నికోవ్.. దేశ ఆర్థిక వ్యవస్థపై ఆందోళన వ్యక్తం చేశారు.. తమ దేశం మాంద్యం అంచున ఉందని వెల్లడించారు. రష్యాకు పెట్టుబడులను ఆకర్షించడంలో భాగంగా సెయింట్ పీటర్స్ బర్గ్ లో నిర్వహిస్తున్న అంతర్జాతీయ ఆర్థిక వేదిక సదస్సులో ప్రసంగించిన ఆయన.. ప్రస్తుత వాణిజ్యం, సూచీలను బట్టి చూస్తే తాము మాంద్యం అంచుల్లో ఉన్నట్లు కనిపిస్తోందని అన్నారు. అయితే.. మాంద్యంలోకి జారుకుంటామా లేదా అన్నది ప్రభుత్వం తీసుకునే నిర్ణయాలపైనే ఆధారపడి ఉంటుందన్నారు. ఉక్రెయిన్ పై 2022లో మొదలుపెట్టిన యుద్ధం సుదీర్ఘ కాలంగా కొనసాగుతోంది. ఈ క్రమంలోనే కొన్ని దేశాలు ఆంక్షలు విధించడం క్రిమిన్ ఆర్థిక కష్టాలకు కారణమైంది. మరోవైపు సైన్యానికి భారీస్థాయిలో ఖర్చు చేస్తుండటం ఆర్థికవృద్ధిపై ప్రభావం చూపింది. ఈ నేపథ్యంలో 2025 మొదటి త్రైమాసికంలో రష్యా ఆర్థిక వృద్ధి 1.4%కి పడిపోయింది. ఇది 2024లో 4.5% ఉండగా.. 2021లో 4.3% గా ఉంది. అయితే... ఉక్రెయిన్ యుద్ధంపై విధించిన పాశ్చాత్య ఆంక్షల కారణంగా ఈ ఘోర పతనం (1.4%) ఏర్పడిందని చెబుతున్నారు. ఇది అధిక వ్యయంతో పాటుగా రష్యా ఆర్థిక సంక్షోభానికి దారితీసిందని చెబుతూ.. 2025 నాటికి రష్యా రక్షణ వ్యయం దాని జీడీపీలో 8% మించిపోతుందని అంచనా వేస్తున్నారు. ఉక్రెయిన్ తో యుద్ధం కారణంగా.. 2023 నుంచి రష్యా తన రక్షణ వ్యయాన్ని భారీగా పెంచేస్తోంది. ఈ క్రమంలో.. 2025లో రష్యన్ పార్లమెంట్ రూ.10 లక్షల 67 వేల కోట్ల రక్షణ బడ్జెట్ ను ఆమోదించింది. ఇలా బడ్జెట్ లో ఎక్కువ భాగం రక్షణ రంగానికి ఖర్చు చేస్తుండటంతో.. విద్య, ఆరోగ్యం, మౌలిక సదుపాయాలకు డబ్బు ఇబ్బందవుతుందని అంటున్నారు. ఈ నేపథ్యంలోనే నిత్యావసర వస్తువుల ధరలు విపరీతంగా పెరిగాయని చెబుతున్నారు. ఇందులో భాగంగా.. దేశంలో.. ఉల్లివాయలు, బంగాళాదుంపలు, ఇతర కూరగాయలు, కోడి గుడ్ల ధరలు విపరీతంగా పెరిగాయని అంటున్నారు. ఈ తాజా పరిణామాల నేపథ్యంలో చాలా మంది పౌరులు దేశం విడిచి వెళ్లిపోతున్నారనేది ఆందోళనగా మారింది!

బస్ భవన్ లో ప్రొఫెసర్ జయశంకర్ జయంతి వేడుకలు

తెలంగాణ ఉద్యమ స్ఫూర్తి ప్రదాతకు ఘన నివాళులు



(హైదరాబాద్ ప్రభాత సమాచారం): తెలంగాణ ఉద్యమ స్ఫూర్తి ప్రదాత ప్రొఫెసర్ కొత్తపల్లి జయశంకర్ జయంతి వేడుకలు హైదరాబాద్ లోని బస్ భవన్ లో బుధవారం ఘనంగా జరిగాయి. జయశంకర్ చిత్రపటానికి సంస్థ ఎండి వీసీ సజ్జనర్ పూలమాల వేసి నివాళి అర్పించారు. ఈ సందర్భంగా ఆయన సేవలను స్మరించుకున్నారు. ఈ కార్యక్రమంలో ఈడీలు మునిశేఖర్, ఖుస్రోషా ఖాన్, సొలోమాన్, వెంకన్న, రాజశేఖర్, పైనాస్ అద్వైజర్ విజయప్రభు తో పాటు హెచ్ఎడీలు, ఉద్యోగులు పాల్గొన్నారు.

ఆయకట్టు కన్నీరు..!



సూర్యాపేట : సగం కూడా నిండని ఈ జలాశయం మద్దిరాలోని మార్కెట్టు చెరువు. 40 ఎకరాల విస్తీర్ణంలో ఉన్న ఈ వనరు 80 ఎకరాల ఆయకట్టుకు సాగునీరందిస్తుంది. ఇటీవల కురిసిన వానలకు ఆశించిన మేర వరద చేరలేదు. బోర్లు, బావులపై ఆధారపడి వరిసాగు చేస్తున్నట్లు రైతులు చెబుతున్నారు. వానాకాలం 122 రోజుల్లో 64 రోజులు కరిగిపోయాయి. ఈమధ్య కాలంలో జిల్లా వ్యాప్తంగా సగటున 16 రోజుల వర్షమే కురిసింది. నేటికీ వాగులు, వంకలు పొంగిపూర్తేలా వాన కురవకపోవడంతో చిన్ననీటి వనరుల్లోకి ఆశించిన మేర నీరు రాలేదు. దీంతో ఆయకట్టులోని చాలా మంది రైతులు సాగునీటి కష్టాలు ఎదుర్కొంటున్నారు. బోర్లు, బావుల ఆధారమున్న కర్షకులు మాత్రమే నాట్లు వేస్తున్నారు. ఆగస్టు చివరి వారం వరకు నాట్లు వేసే అవకాశం ఉంది. భారీ వర్షాలు కురిసి వనరులు నిండి మత్తల్లు పోసినప్పుడే ఆయకట్టు రెండు పంటలకు పుష్కలంగా సాగునీరందిస్తుందని అన్నదాతలు ఆశాభావం వ్యక్తం చేస్తున్నారు. అప్పుడే చేపల పెంపకానికి అనుకూలంగా ఉంటుందని... వర్షాభావ పరిస్థితులు ఎదురైతే తమకు ఉపాధి కష్టతరంగా మారుతుందని మత్స్యకారులు ఆందోళన వ్యక్తం చేస్తున్నారు.

సగం కూడా నిండలే

తెలంగాణ డెవలప్ మెంట్ ఫౌనింగ్ సొసైటీ(టీజీడీపీఎస్) వివరాల ప్రకారం జూన్ 1 నుంచి ఆదివారం నాటికి జిల్లా వ్యాప్తంగా 271.3 మిల్లీమీటర్ల సగటు సాధారణ వర్షపాతానికి 220 మి.మీ. కురిసి సాధారణ వర్షపాతం నమోదైంది. నీటిపారుదలశాఖ అధికారులు

చెప్పిన లెక్కల ప్రకారం 60 వేల ఎకరాల ఆయకట్టుకు సాగునీరందించే 1,225 చెరువుల్లో 947 వనరులు 0-50శాతం, 274 చెరువులు 50-100శాతం మేర నిండాాయి. నాలుగు మాత్రమే అలుగు పారుతున్నాయి. 16 రోజుల పాటు కురిసిన వర్షాలకు 23 మండలాల్లో మోత మండలంలో సాధారణం 213.4 మి.మీ.కుగాను 270.8 మి.మీ.తో అధిక వర్షపాతం నమోదైంది. 11 మండలాల్లో సాధారణ సగటు వర్షపాతం నమోదా కాగా 11 మండలాల్లో లోటు నమోదైంది. జిల్లా వ్యాప్తంగా 4.82 లక్షల ఎకరాల్లో వరిసాగు అవుతుందని వ్యవసాయాధికారుల అంచనా. ప్రస్తుతానికి 2.70 లక్షల ఎకరాల్లో నాట్లు వేశారు. ఇంకా సమయం ఉండటంతో మరో లక్ష ఎకరాల్లో నాట్లు వడే అవకాశం ఉన్నట్లు అధికారులు అంచనా వేస్తున్నారు.

తప్పని ఆందోళన

వర్షాలు ముఖం చాటేయడంతో ఇబ్బందులు తప్పడం లేదు. ఇటీవల వర్షాలతో చెరువుల్లోకి కొంత మేర వరద వచ్చింది. దీంతో బావులు, బోర్లలో భూగర్భ జలాల వృద్ధికి దోహదపడుతున్నా.. ప్రస్తుత వర్షాభావ పరిస్థితులతో ఆందోళన మొదలైంది.

ఎస్ఎస్సీ నీటితోనే సాగు

ప్రస్తుత వర్షాభావ పరిస్థితుల్లో ఎస్ఎస్సీ ప్రాజెక్టు పంటలకు జీవం పోసింది. రైతులందరూ దానిపై ఆధారపడి నాట్లు వేస్తున్నారు. ఆ నీటిని విడుదల చేయకుంటే తీవ్ర ఇబ్బందులు ఎదుర్కోవడాల్సి వచ్చేలా ఉన్నట్లు కురిస్తేనే అన్నదాతలకు ప్రయోజనం.

సర్వేకు సర్వర్ చిక్కులు!



సకీరేకత్: జిల్లాలో విస్తృతంగా అమలైన స్వచ్ఛ భారత్ కార్యక్రమాలపై పౌరుల అభిప్రాయాలు సేకరించే కేంద్ర ప్రభుత్వ ఫీడ్ బ్యాక్ సర్వే సర్వర్ చిక్కులతో ముగిసింది. పది రోజుల నుంచి మండల, గ్రామ స్థాయిల్లో అధికారులు, సిబ్బంది 'స్వచ్ఛ సర్వేక్షన్ గ్రామీణ-25' ఫీడ్ బ్యాక్ సర్వే యాప్ ను స్థానికుల చరవాణుల్లో డౌన్ లోడ్ చేయించి వారు సర్వేలో భాగస్వాములయ్యేలా చేశారు. సర్వర్

సమస్యలతో నెట్ వర్క్ ఎగ్జిట్ రావడంతో దీనిలో ఎక్కువ మంది పాల్గొనలేకపోయారు.

20 శాతం మందితోనే ముగింపు

పంచాయతీ కార్యదర్శులు, సిబ్బంది, ఉపాధి క్షేత్ర సహాయకులు, అంగన్ వాడీ టీచర్లు ప్రతి గ్రామంలో 150 మంది స్థానికుల చరవాణిలో యాప్ డౌన్ లోడ్ చేయించి ప్రశ్నలకు సమాధానాలు నమోదు చేయించాలని లక్ష్యంగా విధించారు. ఉదయం 7 నుంచి 9, రాత్రి 7 గంటల తర్వాత యాప్ ఓపెన్ కావడంతో జిల్లాలో 20 శాతం మందే సర్వేలో పాల్గొనడం గమనార్హం. ఎక్కువ మంది దీనిలో పాల్గొని తమ అభిప్రాయాలు, సూచనలు అందిస్తే స్వచ్ఛభారత్ కార్యక్రమాలను మరింత పటిష్ఠంగా అమలు చేసే మార్పులు చేర్పులకు వీలుంటుంది.

అడిగిన అంశాలు ఇవీ..

గ్రామంలో అన్ని ఇళ్లకు మరుగుదొడ్లు ఉన్నాయా. బహిరంగ మల వినీర్లన ఉందా. మరుగుదొడ్ల మలాన్ని కాల్వలు, నాలా, నది, చెరువుల్లోకి మళ్లిస్తున్నారా. ఘన వ్యర్థాల రవాణా ఇంటింటికి రోజు చెత్త సేకరిస్తున్నారా. ?గ్రామం మొత్తంలో ఘన, ద్రవ వ్యర్థాల నిర్వహణపై మీ అభిప్రాయం. మురుగు నీటిని తరలించడానికి ఉన్న ఏర్పాట్లు. చెత్తను బహిరంగ ప్రదేశాల్లో వేసే ప్రాంతాలు వ్యర్థాలు దహనం చేసిన ఘటనలు. బడెళ్లలో పారిశుధ్య పరిస్థితుల్లో మీరు గమనించిన మార్పు. గ్రామంలో చేపట్టిన చర్యలపై సంతృప్తిగా ఉన్నారా భవిష్యత్లో చేపట్టాల్సిన చర్యలు.

జిల్లాలో 868 గ్రామ పంచాయతీల్లో 1,30,200 మందితో యాప్ డౌన్ లోడ్ చేయించి వారి నుంచి అభిప్రాయాలు నమోదు చేయించాలని నైది లక్ష్యం. సర్వే ముగియగా.. 26,468 (20.32 శాతం) మంది నుంచి మాత్రమే అభిప్రాయాలు సేకరించారు. సర్వర్ సమస్యలతోనే సర్వేలో ఎక్కువ మంది నుంచి ఫీడ్ బ్యాక్ రాబట్టలేకపోయేలా స్వచ్ఛభారత్ మిషన్ అధికారి ఒకరు వివరించారు.

కంట పడితే కంటకటాలే!

తూప్రాన్: నేరాల నియంత్రణలో భాగంగా తూప్రాన్ లో తొలిసారిగా ఏటా కెమెరాలు ఏర్పాటు చేశారు. కమ్యూనిటీ పోలీసింగ్ లో భాగంగా పట్టణంలో ఒక్కోదానికి రూ.1.50 లక్షలు వెచ్చించి తొమ్మిది కెమెరాలను బిగించారు. పట్టణంలోని ప్రధాన చౌరస్తాలు, ప్రమాదాలు ఎక్కువగా చోటు చేసుకునే ప్రాంతాల్లో వినియోగంలోకి తీసుకొచ్చారు. పురపాలక నిధులు రూ.6 లక్షలు, కమ్యూనిటీ పోలీసింగ్ లో భాగంగా రూ.7.50 లక్షలు నిధులు సమీకరించారు. త్వరలోనే జిల్లాలోని మరిన్ని పట్టణాల్లో వీటిని ఏర్పాటు చేసేందుకు ఉన్నతాధికారులు కసరత్తు చేస్తున్నారు. గతంలోనూ తూప్రాన్ పట్టణంలోని పలు కాలనీల్లో సుమారు రూ.2 కోట్లతో వివిధ రకాల కెమెరాలను ఏర్పాటు చేయగా ప్రస్తుతం వినియోగంలో ఉన్నాయి.

తప్పించుకునే అవకాశం లేదు



ఏటా కెమెరాలు వాహనాల నంబర్ ప్లేట్ లోని సంఖ్యను స్పష్టంగా (లీకట్లో అయినా కూడా) కనిపెడుతోంది. నంబరు కొడితే వాహనం ఆ కెమెరాలో ఎన్నిసార్లు నిక్షిప్తం అయిందో కూడా పసిగడుతోంది. ఎంత మంది ప్రయాణిస్తున్నారో గుర్తిస్తోంది. ఫలితంగా ప్రమాదాలు చోటుచేసుకున్న సమయంలో నిందితులు తప్పించుకునే అవకాశం లేదు. మొదట్లో తూప్రాన్ లో ఏర్పాటు చేసిన నాలుగు కెమెరాల పనితీరు బాగుండటంతో నూతనంగా సర్వాఫార్ చౌరస్తా, పోతరాజ్ పల్లి కమాన్, నాగులపల్లి వంతెనతో పాటు రెండు ప్రధాన కూడళ్ల వద్ద వీటిని అమర్చారు.

నిరంతర పర్యవేక్షణ: శివానందం, ఎస్పి, తూప్రాన్

కమ్యూనిటీ పోలీసింగ్ లో భాగంగా ఏటా కెమెరాల ఏర్పాటుకు నిర్ణయం తీసుకున్నాం. మొదటగా తూప్రాన్ లో నాలుగు కెమెరాలు ఏర్పాటు చేశాం. ఫలితం కనిపించడంతో దాతల సహాయంతో మరో అయిదు అమర్చాం. నిర్వహణకు ప్రత్యేకంగా సిబ్బందిని కేటాయించాం. నిరంతరం పర్యవేక్షణ చేస్తూ నేరాల నియంత్రణకు చర్యలు తీసుకుంటాం.

దండిగా నిధులు..

అడుగుపడని పనులు

సంగారెడ్డి : అందోలు-జోగిపేట మున్సిపాలిటీ పరిధిలో 25 అంగన్ వాడీ కేంద్రాలున్నాయి. వీటిలో ఒక్క కేంద్రానికి మాత్రమే సొంత భవనం ఉంది. మిగతా చోట్ల అద్దె గదుల్లో నిర్వహణ ఇబ్బందిగా మారింది. కంది మండలం వద్దెనగూడ తండా, ఎర్లమూర్ తండా, జేగంపేట గ్రామ గ్రామపంచాయతీలకు సొంత భవనాలు లేవు. స్థానిక ప్రభుత్వ ప్రాథమిక పాఠశాల భవనాల్లోని గదుల్లో వీటిని నిర్వహిస్తున్నారు. ఉపాధి పథకం ద్వారా రూ.10.36 కోట్లు మంజూరు గ్రామపంచాయతీలు, అంగన్ వాడీ కేంద్రాలకు పక్కా భవనాలు నిర్మించాలనే లక్ష్యంతో ప్రభుత్వం ఈ ఏడాది రూ.10.36 కోట్ల ఉపాధి హామీ పథకం నిధులు మంజూరు చేసింది. నిధులొచ్చి రెండు నెలలైనా జిల్లాలో ఎక్కడా పనులు ప్రారంభం కాలేదు. స్థలాలు గుర్తించి వెంటనే పనులు ప్రారంభించాల్సి ఉండగా ఆ దిశగా అడుగులు పడటం లేదు. ఒక్కో పంచాయతీ భవనానికి రూ.20 లక్షలు, ఒక్కో అంగన్ వాడీ కేంద్రం నిర్మాణానికి రూ.8 లక్షల చొప్పున మంజూరు చేశారు.

అద్దె భవనాల్లో ఇబ్బందులు

జిల్లాలో 1504 అంగన్ వాడీ కేంద్రాలు ఉన్నాయి. వీటిలో 577 కేంద్రాలకు మాత్రమే సొంత భవనాలున్నాయి. మిగతావి స్థానిక పాఠశాలల శిథిల గదులు, అద్దె ఇళ్లలో నిర్వహిస్తున్నారు. దీంతో చిన్నారలకు ఇళ్లు తప్పడం లేదు.

జిల్లాలో ప్రస్తుతం 631 పంచాయతీలు ఉండగా.. 208 పంచాయతీలు అద్దె గదులు, ప్రభుత్వ పాఠశాలల భవనాల్లో నిర్వహిస్తుండటం ఇబ్బందిగా మారింది.

నిధుల కేటాయింపులెలా.. (2025-2026)

మంజూరైన పంచాయతీ భవనాలు: 27

నిధుల కేటాయింపు: రూ.5.40 కోట్లు

అంగన్ వాడీ భవనాలు: 62

నిధుల మంజూరు: రూ.4.96 కోట్లు

త్వరలో పనులు చేయాలి

జిల్లాలో గ్రామ పంచాయతీ, అంగన్ వాడీ భవనాల నిర్మాణాలకు ఈ ఏడాది మే నెలలో ఉపాధి హామీ పథకం నిధులు మంజూరయ్యాయి. వాటికి స్థల సేకరణ కొనసాగుతోంది. త్వరలో పనులు ప్రారంభించేలా చర్యలు తీసుకుంటాం. యుగంధర్, పీఆర్, ఈఈ

మూతపడిన పాఠశాలలు

తెరచుకునేనా?

సంగారెడ్డి : విద్యార్థులు లేకపోవడంతో చాలా చోట్ల పాఠశాలలు మూతపడ్డాయి. కొన్ని చోట్ల ఏళ్లుగా ఇదే పరిస్థితి నెలకొంది. జిల్లాలో ఇలాంటి పాఠశాలల సమీపంలోని విద్యార్థుల వివరాలు సేకరించి.. వాటిని తెరిపించేలా చర్యలు తీసుకోవాలని ఇటీవల విద్యాశాఖ అధికారులు ఉత్తర్వులు జారీ చేశారు.

ఫేడ్, అందోలులో అధికం

జిల్లాలో విద్యార్థులు లేకపోవడంతో 68 పాఠశాలలు మూతపడ్డాయి. వీటిలో ఎక్కువగా ప్రాథమిక పాఠశాలలే ఉన్నాయి. కొన్ని చోట్ల విద్యార్థులు తక్కువగా ఉండటంతో పక్క పాఠశాలల్లో విలీనం చేశారు. బడులు మూసేయడంతో ఉపాధ్యాయ పోస్టులు కూడా రద్దయ్యాయి. మూతపడిన పాఠశాలలు నారాయణఖేడ్, అందోలు నియోజకవర్గాల్లోనే ఎక్కువగా ఉన్నాయి. ఏళ్లుగా పాఠశాలల గదులు వినియోగించక పోవడంతో శిథిలావస్థకు చేరాయి. మొదట ఈ గదులను శుభ్రం చేయించాలని అధికారులు ఆదేశించారు. తర్వాత సమీపంలోని విద్యార్థులను గుర్తించి వీటిలో చేర్పించాలి. పక్క పాఠశాలల నుంచి ఉపాధ్యాయులను డిప్యూటీషన్ పై ఇక్కడికి నియమిస్తారు. అన్ని పాఠశాలలు తెరిపించేలా ఎంఈవోలు చొరవ తీసుకోవాలని ఆదేశాలు ఇచ్చారు. విద్యార్థులు చేరితే పుస్తకాలు, రాత పుస్తకాలు, సమ దుస్తులతో పాటు.. మధ్యాహ్న భోజనాన్ని కూడా అమలు చేస్తారు. మూతపడిన పాఠశాలల్లో విద్యార్థులను చేర్పించి.. త్వరలో ప్రారంభించేలా చర్యలు తీసుకుంటామని జిల్లా విద్యాధికారి వెంకటేశ్వర్లు తెలిపారు.

చెరువులు వెలవెల.. రైతన్న విలవిల

జగిత్యాల : జిల్లాలోని పలు సాగు భూములకు, చేపల పెంపకానికి, భూగర్భ జలమట్టం స్థిరస్థానికి దోహదపడే చెరువులు, కుంటలకు ఎంతో ప్రాధాన్యత ఉంది. అయితే జిల్లాలో జూన్‌లో 21 శాతం, జులైలో 25 శాతం లోటు వర్షపాతం సమాధు కావడంతో విన్న నీటి వనరుల్లోకి నీరు చేరక వెలవెలబోతున్నాయి. మొత్తం 1226 చెరువులు, కుంటలకుగాను కేవలం జగిత్యాల అర్బన్, జగిత్యాల రూరల్ మండలాల్లోని 21 చెరువులు మాత్రమే పూర్తిగా నిండాాయి.



జిల్లాలోని 110 చెరువులు 75 శాతం వరకు నిండగా.. మిగిలినవి అంతకన్నా తక్కువే ఉండటంతో సగటు భూగర్భ జలమట్టం పెరగడం లేదు. ఈ క్రమంలో ఎస్సార్‌స్కీ నీటిని విడుదలచేసి గొలుసుకట్టు చెరువులోకి తరలించాలని జగిత్యాల ఎమ్మెల్యే సంజయ్‌కుమార్ నీటిపా రుదలశాఖ మంత్రి ఉత్తమకుమార్‌రెడ్డికి ఇటీవల విన్నవించారు. భారీ వర్షాలు కురిస్తే లేదా ఎస్సార్‌స్కీలోకి మరికొంత నీరు చేరితేనే చెరువులు కళకళలాడే అవకాశముంది.

పరిశోధనలకు ‘ప్రయాస్’

ఆత్మకూరు : ఉన్నత పాఠశాల విద్యార్థులను శాస్త్రీయమై పరిశోధన, ఆవిష్కరణల్లో ప్రోత్సహించేందుకు, పరిశోధనల్లో జిజ్ఞాస పెంచేందుకు జాతీయ విద్య, పరిశోధన, శిక్షణ మండలి (ఎన్‌సీఈఆర్‌టి) ప్రయాస్ (ప్రయాషన్ ఆఫ్ రీసెర్చ్ ఆటిట్యూడ్ అమాంగ్ యంగ్ అండ్ యాస్పిరింగ్ స్టూడెంట్స్) అనే పథకాన్ని ప్రారంభించింది. అందులో భాగంగా 2025-26 విద్యా సంవత్సరానికి విద్యార్థుల నుంచి పరిశోధన ప్రాజెక్టు ప్రతిపాదనలను ఆహ్వానిస్తూ ఇటీవలే ప్రకటన విడుదల చేసింది.

ఎం చేయాంట్.. విద్యార్థులు ఒక స్థానిక సమస్యను అధ్యయనం చేసి, ఆ సమస్యకు గల కారణాలను శాస్త్రీయంగా పరిశీలించాలి. పరిష్కారాలను కనుగొ నేందుకు శాస్త్రీయ విజ్ఞానంతో కృషిచేయాలి. ప్రాజెక్టును ప్రారంభించి ఏడాదిలోపే పూర్తిచేయాలి.

ఎంపికైన పరిశోధన కోసం రూ.50వేల గ్రాంటు లభిస్తుంది. అందులో



విద్యార్థులకు రూ.10 వేలు, పాఠశాల ఉపాధ్యాయులు, ఉన్నత విద్యాసంస్థ నిపుణుడికి రూ.20 వేల చొప్పున అందుతాయి. పూర్తి వివరాల కోసం %https://ncert.nic.in% వెబ్‌సైట్‌లో ప్రయాస్ గైడ్‌లైన్స్‌పై క్లిక్ చేసి పరిశీలించవచ్చు

ఆర్థికలు, నిబంధనలు..

తొమ్మిది నుంచి 11వ తరగతి వరకు చదువుతున్న అన్ని పాఠశాలల విద్యార్థులు దరఖాస్తు చేసుకోవచ్చు ఒక విద్యాలయం నుంచి ఒకరు లేదా ఇద్దరు విద్యార్థులు, ఆ పాఠశాలలో భౌతిక, రసాయన, జీవ శాస్త్రం లేదా గణితం బోధించే ఒక (పీజీటీ/టిజీటీ) ఉపాధ్యాయుడు, ఏదైనా ఒక ఉన్నత విద్యాసంస్థ, పరిశోధన సంస్థ నిపుణుడితో కలిసి పరిశోధన ప్రాజెక్టు సమర్పించాలి.ఒక పాఠశాల నుంచి ఒక దరఖాస్తును మాత్రమే అనుమతిస్తారు.

ముఖ్యమైన తేదీలు..దరఖాస్తు చేసేందుకు చివరి తేదీ 17 ఆగస్టు 2025 దరఖాస్తుల ట్రీనింగ్ తేదీ సెప్టెంబరు 15 జూలై ఎంపిక గడువు సెప్టెంబరు 30 ఫలితాల ప్రకటన అక్టోబరు 15

కొట్టలు తెంచి.. కలిపేసుకుంటున్నారు

జహీరాబాద్ : అంతర్జాత్ర సరిహద్దు పట్టణం జహీరాబాద్‌లో నాలాలు, వాగులకు రక్షణ కరపైంది. కొందరు స్థిరాస్తి వ్యాపారులు వాటిని దర్జాగా ఆక్రమిస్తూ.. వెంచర్లలో కలిపేస్తున్నారు. భూరందా యధేచ్ఛగా కొనసాగుతున్నా.. అడ్డుకునేవారు కరదయ్యారు. ఆక్రమణలను అడ్డుకోవాల్సిన మున్సిపల్, నీటిపారుదల శాఖ అధికారులు పట్టించుకోని తీరుపై విమర్శలు వ్యక్తమవుతున్నాయి. **అడ్డగోలుగా ఎవెహోసులు** జలవనరుల్లో నిర్మాణాలు చేపట్టవద్దని నిబంధనలు స్పష్టం చేస్తున్నాయి. జహీరాబాద్ పట్టణ పరిధిలోని వాగులు, జల సందర్శణ కోసం నిర్మించిన చెక్‌డ్యాంలు ఆక్రమణకు గురవుతున్నాయి. వెంచర్ నిర్మాణానికి అనుమతుల కోసం దరఖాస్తు చేసుకున్న వారికి నీటిపారుదలశాఖ అధికారులు ఇష్టానుసారం ఎవెహోసులు జారీ చేస్తున్నారు. క్షేత్రస్థాయిలో పరిశీలించకుండానే నిరభ్యంతర ధ్రువపత్రాల జారీతో చెరువు శిఖం, చెక్‌డ్యాంలు, నాలాల ఆక్రమణలకు అడ్డుకట్ట పడటం లేదు. ఆక్రమణలను అడ్డుకునేందుకు జిల్లా అధికారులు ఆకస్మిక తనిఖీలు చేపట్టి జలవనరులు కాపాడాల్సిన అవసరం ఉందని పట్టణవాసులు కోరుతున్నారు. **పట్టణం వేగంగా విస్తరిస్తుండటంతో..** పారిశ్రామికవాడలు, సిప్లె, పవన, సౌర విద్యుత్తు కేంద్రాలతో జహీరాబాద్ పట్టణానికి జాతీయ స్థాయిలో గుర్తింపు లభిస్తోంది. దీంతో పట్టణం తరవేగంగా విస్తరిస్తోంది. పురపాలకలో విలీనమైన గ్రామాల్లోను వందల ఎకరాల్లో కొత్తగా స్థిరాస్తి వ్యాపారులు వెంచర్లు ఏర్పాటు చేస్తున్నారు. ఇంతవరకు బకరాన్, బత్తగా నిర్మించిన చెక్‌డ్యాంలు, వాగులు, నాలాలను కట్టా చేసి.. వెంచర్లలో కలిపేసుకుంటున్నారని అధికారులు.. ఇటు చూడండిజహీరాబాద్-అల్గోల్ రోడ్డు పక్కన వెంచర్ నిర్మాపకులు వాగును కట్టా చేసి గోడ నిర్మించారు.పస్తాఫూర్ బైపాస్ రోడ్డు పక్కన వాగును ఆక్రమించి పైవులు వేసి దారి నిర్మించుకున్నారు. దిడ్డి శివారులో వెంచర్ల మధ్యలో ఉన్నాయని రెండు చెక్‌డ్యాంలను స్థిరాస్తి వ్యాపారులు పూడ్చేశారు. రైతులు అధికారులకు ఫిర్యాదు చేయడంతో పూడ్చిన మట్టిని తొలగించారు. ఇక్కడ రూ.50 లక్షలతో నిర్మించిన భారీ చెక్‌డ్యాంలు పూర్తిగా దెబ్బతిన్నాయి.

ఎస్సార్‌స్కీ భూములకు ఎగిరు!



పెద్దపల్లి : జిల్లాలో ఎస్సార్‌స్కీ భూములకు కట్టాదారులు ఎసరు పెట్టారు. క్షేత్రస్థాయిలో అధికారుల పర్యవేక్షణ లేకపోవడంతో ఎక్కడికక్కడే కట్టాలకు పాల్పడుతున్నారు. కొందరు హద్దురాళ్ళు తొలగించి సాగు చేయటం, భవన నిర్మాణాలు చేపట్టడం తదితర ఆక్రమాలకు పాల్పడుతున్నారు. వీటిపైనే ప్రతి సోమవారం జరిగే ప్రజావాణిలో ఫిర్యాదులు వెల్లువెత్తుతున్నాయి. అక్రమాలలో నీటిపారు దల, రెవెన్యూ శాఖల మధ్య సమన్వయం లోపం కూడా స్పష్టంగా కనిపిస్తోంది. భూములకు పక్కాగా హద్దులను నిర్ణయిస్తేనే రక్షణగా ఉంటాయి.

కనీసం గుర్తించటం లేదు జిల్లాలో డి-83 కింద ధర్వారం, జూలపల్లి, పెద్దపల్లి, కాల్యూరీరాంపూర్, రామగుండం, మంధని, కమాన్‌పూర్, మత్తారం, పాలకుర్తి, అంతర్గాం,

చెరువులను చెర్రబట్టి.. బఫర్‌జోన్‌లోకి చారబడి



ఎల్లారెడ్డిపేట : సాగునీటి వనరులు కట్టా కోరల్లో చిక్కుకుం టున్నాయి. ఎక్కువ సంఖ్యలోని సాగునీటి వనరులు గొలుసుకట్టుగా ఉన్నాయి. దాదాపు 12 వేల కిలోమీటర్ల పొడవునా పెద్ద కాలువలు విస్తరించి ఉండగా పిల్ల కాలువలు అంతకు రెట్టింపుగానే ఉండగా కొందరు అక్రమార్కులు చెరబడుతున్నారు. శిఖం భూములను ఆక్రమించడంతోపాటు ఎఫ్‌టీఎల్, బఫర్ జోన్‌లోకి చొరబడుతున్నారు. రెవెన్యూ, నీటిపారుదలశాఖల నడుమ సమన్వయ లోపం వల్ల జలవనరులు, కాల్వల ఆక్రమణ పర్వం యధేచ్ఛగా సాగుతోంది. వందల ఎకరాల విస్తీర్ణంలో సర్కారు భూములు వరాధీనమవుతున్నాయి. అయినప్పటికీ అధికారులు చర్యలు తీసుకున్న పాపానపోవడం లేదనే విమర్శలు వ్యక్తమవుతున్నాయి.

పరిశీలనకే పరిమితం

అంజన్న చెంత తీరని దాహాల్లి



జగిత్యాల : ప్రసిద్ధ పుణ్యక్షేత్రమైన కొండగట్టు అంజనేయ స్వామి ఆలయాన్ని ఏటా రాష్ట్రంలోని వివిధ ప్రాంతాలకు చెందిన లక్షలాది మంది భక్తులు దర్శించుకుంటారు. భక్తుల కానుకలు, దుకాణ లీజు బెండర్ల ద్వారా ఏటా రూ. 25 కోట్లకు పైగా ఆదాయం సమకూరు తోంది. ఏటికుడు భక్తుల రద్దీ పెరుగుతున్నా వసతులు సమకూరడం లేదు. అలయం వద్ద తాగునీటి ఎద్దడికి శాశ్వత పరిష్కారం దిశగా అడుగు ముందుకు పడటం లేదు. దశాబ్ది కాలం కిందట నిర్మించిన ఎత్తిపోతల పథకం నాణ్యతా లోపంతో మూతపడగా రెండేళ్ల కిందట ప్రారంభించిన పనులు అర్థంతరంగా నిలిచిపోయాయి.

నాడు నాణ్యత లోపం.. నేడు నిర్లక్ష్యం అంజన్న చెంత నీటి ఎద్దడి నివారణకు పదేళ్ల కిందట దాదాపు రూ.2.20 కోట్లతో తాటిపల్లి శివారులోని కొంపల్లె చెరువు వద్ద ఎత్తిపోతల పథకం నిర్మించారు. అక్కడి నుంచి కొండపైకి పైవులైన్ ద్వారా నీటిని సరఫరా చేశారు. అయితే పనుల్లో నాణ్యత లోపంతో

పట్టణ సుందరీకరణ.. పట్టని కార్యాచరణ?

కోరుట్ల : జిల్లాలోని జగిత్యాల, కోరుట్ల, మెట్‌పల్లి పట్టణాల్లో 2019లో సుందరీకరణ పనులు చేపట్టాలని అప్పటి పాలకులు నిర్ణయించారు. ఇందుకోసం టీయూఎఫ్‌బిడిసీ కింద ఒక్కో పట్టణానికి రూ.50 కోట్ల నిధులను గత ప్రభుత్వం మంజూరు చేసింది. రూ.25 కోట్ల చొప్పున రెండు విడతల్లో అభివృద్ధి పనులను చేపట్టారు. 63వ సంబరు జాతీయ రహదారి జగిత్యాల, కోరుట్ల, మెట్‌పల్లి పట్టణాల్లోని ప్రధాన రహదారి గుండా వెళ్లడంతో.. ఈ రహదారి మధ్యలో అభునాతన డివైడర్లు, సెంట్రల్ టైరింగ్, కూడళ్లు నిర్మించారు. ఇందులో భాగంగా కోరుట్ల పట్టణంలో సుమారు రూ.3.58 కోట్లతో సుందరీకరణ పనులను చేపట్టారు. రహదారిపై 4 కిలోమీటర్ల పొడవునా డివైడర్ మధ్యలో కోనోకార్వన్, ఇతర మొక్కలను నాటించారు. అయితే గతేడాది కోనోకార్వన్ మొక్కలతో శ్వాసకోస వ్యాధులు

రామగిరి, ఎలిగేడు మండలాల పరిధిలో 1.25 లక్షల ఎకరాలు, డి-86 కింద జూలపల్లి, ధర్వారం, సుల్తానాబాద్, ఓదెల, కాల్యూరీరాంపూర్, పెద్దపల్లి మండలాల పరిధిలో 70 వేల ఎకరాలకు ఎస్సార్‌స్కీ ప్రాజెక్టు నీరు కాలువల ద్వారా సరఫరా అవుతోంది. అయితే కాలువలకు కుడి, ఎడమ వైపులా ఖాళీ స్థలాల్లో హద్దు రాళ్లు ఉండగా అక్రమార్కులు వాటిని తొలగిస్తూ కట్టా చేస్తున్నారు. భూసేకరణకు సంబంధించి సక్రమంగా రికార్డులు లేకపోవడంతో కనీసం కట్టాలను గుర్తించటం లేదు.

చదును చేస్తూ.. సుల్తానాబాద్ మండలం సుద్దాల తదితర ప్రాంతాల్లో కాలువ భూముల్లో భవనాలు నిర్మిస్తున్నారు. రైతులు, గ్రామస్థులు పలుమార్లు ఫిర్యాదు చేసినా చర్యలు లేవు. పెద్దపల్లి మండలం పెద్దబొంకూరు కాలువలో ఉపాధిహోమీ పనులు జరుగుతుండగా.. కట్టాదారులు అడ్డుకున్నారు. పెద్దకల్వల, నిట్టూరు, తుర్పులమద్దికుంటలో భూములను చదును చేస్తూ.. పొలాలుగా మార్పుతున్నారు. కాల్యూరీరాంపూర్, ఓదెలలో ఇదే పరిస్థితి ఉంది. పాలకుర్తి మండలం కన్నాలలో హద్దులు తేల్చకపో వడంతో అటవీశాఖ అధికారులు మొక్కలు నాటారు. క్షేత్ర స్థాయి పరిశీలనకు వెళ్లిన నీటిపారుదల శాఖ అధికారులు పాత రికార్డులను తిరిగేస్తున్నారు.

నోటీసులు జారీ చేస్తున్నాం ఎస్సార్‌స్కీ కాలువ భూముల ఆక్రమణదారులు, హద్దురాళ్లు తొలగించిన వారిపై చర్యలు తీసుకుంటున్నాం. వారికి నోటీసులు జారీ చేస్తున్నాం. భూములను తమ సిబ్బంది నిరంతరం పర్యవేక్షిస్తున్నారు. కట్టాకు గురికాకుండా వనమహాత్మ్యంలో మొక్కలు నాటుతున్నాం. సత్యరాజ్ చంద్ర, నీటిపారుదల శాఖ ఎస్‌ఈ

శిఖం భూములను కట్టా చేయడం, ఎఫ్‌టీఎల్, బఫర్ జోన్‌లోకి చొరబడటం, విలువైన ప్రదేశాల్లో ఆయుకట్టు కాల్వలను కలిపేసుకోవడం వంటి ఘటనలు చోటుచేసుకుంటున్నా అధికారులు నిమ్మకు నీరెత్తినట్లు వ్యవహరిస్తున్నారనే ఆరోపణలు మిన్నంటుతున్నాయి. నీటి పారుదలశాఖ అధికారులు క్షేత్రస్థాయిలో పరిశీలనకే పరిమితమవుతున్నారు. చర్యలు తీసుకునే అధికారం వారి చేతుల్లో లేకపోవడంతో ఏమీ చేయలేక మిన్నకుండిపోతున్నారు. కట్టా ఆరోపణల నేపథ్యంలో నీటి వనరులు, ఆయుకట్టు కాల్వలను రెవెన్యూ అధికారులు సర్వే చేసి, హద్దులు నిర్ణయించాల్సిన అంశం కార్యరూపం దాల్చడం లేదు. ఎఫ్‌టీఎల్ పరిధిలో పట్టాభూలున్న వారు ఆ ప్రాంతాన్ని చదును చేయడం, ఎత్తయిన గట్ల నిర్మాణాలు తదితర పనులు చేపట్టవద్దనే నిబంధనలు అమలు కావడం లేదు. కానీ కొందరు వ్యక్తులు ఈ భూమి తమదేనంటూ చెరువులు, కుంటల్లోని భూములను కమతాలుగా మలిచి, ఎత్తుగా మట్టిని పోస్తుండటంపై అధికార యంత్రాంగం దృష్టి సారించి శాశ్వత పరిష్కార మార్గాలు చూపాల్సి ఉంది.

ఎల్లారెడ్డిపేట మండలం రాచర్ల గొల్లపల్లి పరిధిలోని సంగం చెరువు మత్తడి ఇది. చెరువు లోపలి వైపు పట్టా భూములున్న కొందరు వ్యక్తులు మత్తడి ప్రాంతంలోని భూమిని కమతాలుగా చేసి, ఎత్తుగా గట్లను నిర్మించారు. వెడల్పుగా ఉండాల్సిన మత్తడి కుంచుకుపోయింది. ఎల్లారెడ్డిపేటలో కనిపించకుండా మారిన కాల్వ ఇది. ఓ వ్యక్తి కాల్వను కట్టా చేసి, గోడను నిర్మించాడనే స్థానికుల ఫిర్యాదు మేరకు రెవెన్యూ అధికారులు పరిశీలించి, గోడను కూల్చివేశారు. గతంలోనూ నేరుగా ఉండే ఈ కాల్వను అక్కడి స్థలదారులు తమ స్వాధ్య ప్రయోజనాల కోసం పూడ్చివేసి, వంకరగా రోడ్డు పక్కంగా తవ్వించారు. ఒకప్పుడు వెడల్పుతో ఉండే ఈ కాల్వ కట్టాతో ఇప్పుడు ఇలా తయారైంది.

కొద్ది రోజులకే పథకం ఏఫలమైంది.

దీంతో కొండపై నీటి ఎద్దడి శాశ్వత నివారణకు రెండేళ్ల కిందట భారాన ప్రభుత్వ హయాంలో భూమిపూజ చేశారు. ముత్యంపేట శివారులోని వరద కాలువ నుంచి కొండపైకి నీటిని సరఫరా చేయడానికి రూ.13.43 కోట్లు మంజూరు చేశారు. పథకం పూర్తయితే వచ్చే 50 ఏళ్ల వరకు కొండపైన నీటి ఎద్దడి తలెత్తదని నిపుణులు చెబుతున్నారు.

నిల్వ సామర్థ్యం పెరిగితేనే ప్రయోజనం సంతౌల్లాలో చెక్‌డ్యాంలో ప్రస్తుతం 2.15 మిలియన్ ఘనపుటదు గుల(క్యూబిక్ ఫీట్) నీటిని నిలువ చేసే అవకాశం ఉంది. దాన్ని 30 మిలియన్ క్యూబిక్ ఫీట్ నిలువ సామర్థ్యానికి విస్తరించాల్సి ఉంది. దీంతో నిర్మాణ వ్యయం పెరుగుతుండటంతో ఇంజనీరింగ్ అధికారులు అంచనా వ్యయం పెంచాలని కోరుతూ ప్రతిపాదనలు పంపించారు.

నిలిచిన పనులు ఎత్తిపోతల పథకంలో భాగంగా వరద కాలువ 81 కి.మీ. హద్దు వద్ద ఇన్‌టేక్ వెల్ తవ్వాలి. అక్కడి నుంచి 1.70 కి.మీ.ల దూరాన ఉన్న కొండగట్టు గట్టుల్లోని సంతౌల్లాలో చెక్‌డ్యాంలోకి నీటిని తరలించాలి. అక్కడి నుంచి కొండపైకి సరఫరా చేయాలి. ఈ మేరకు వరద కాలువ పక్కన ఇన్‌టేక్ వెల్ నిర్మాణం ప్రారంభించారు. ఆ తర్వాత అర్ధంతరంగా పనులు నిలిపివేశారు.

రూ.22.97 కోట్లతో ప్రతిపాదనలు వరద కాలువ నుంచి చెక్‌డ్యాంలోకి నీటిని తరలించేందుకు చేపట్టిన ఎత్తిపోతలు పూర్తి చేసేందుకు అంచనా వ్యయాన్ని రూ.22.97 కోట్లకు పెంచుతూ ప్రతిపాదనలు పంపించాం. నిధులు మంజూరు కాగానే పనులు పూర్తి చేసి పథకాన్ని వినియోగంలోకి తీసుకొస్తాం. తిరుపతి, నీటిపారుదల శాఖ డీఈ, జగిత్యాల

సంక్రమిస్తాయనే ప్రచారంతో మున్సిపల్ అధికారులు వాటిని పూర్తిగా తొలగించారు. అనంతరం ఇతర నామమాత్ర మొక్కలు నాటించారు. దీంతో ఆకర్షణీయంగా ఉండే డివైడర్లు సుందరీకరణ కోల్పోయాయి.

కళావిహీనంగా డివైడర్లు జగిత్యాల పట్టణంలో సుమారు 5 కిలోమీటర్ల పొడవునా డివైడర్ల మధ్యలో ఏర్పాటుచేసిన కోనోకార్వన్, ఇతర మొక్కల నిర్వహణ సక్రమంగా చేపట్టకపోవడంతో కూడళ్లు కళావిహీనంగా మారాయి. కొన్నేళ్లపాటు మొక్కల నిర్వహణ సక్రమంగా చేపట్టి నిర్లక్ష్యంగా వదిలేశారు. మరోవైపు మెట్‌పల్లి పట్టణంలో 3 కిలోమీటర్ల పొడవునా డివైడర్ మధ్యలో నాటిన మొక్కల నిర్వహణ సక్రమంగా చేపట్టడంతో అందరి దృష్టిని ఆకర్షిస్తుంది. క్రమం తప్పకుండా నిర్వహణతో పచ్చదనం సంతరించుకొని ప్రజలను ఆకట్టుకుంటుంది.

సర్వేతో సరిపెట్టొద్దు

భద్రాచలం : వానాకాలంలో మన్యం అంటే గుర్తొచ్చేది కీటక జనిత వ్యాధులు. ప్రధానంగా మలేరియా.. అడవులు, తేమ వాతావరణం, కనీస సదుపాయాల లేమి.. ఏటా ఏజెన్సీలో దోమల వృద్ధికి కారకాలుగా మారుతున్నాయి. మన్యాన్ని మంచమెక్కిస్తున్నాయి. ఏళ్లు గడుస్తున్నా తూతూమంత్రం సర్వేతో కాలంవెలిబుచ్చుతుండటంతో ఏటా వివజ్యురాలు బాధిస్తూనే ఉన్నాయి. మలేరియా, డెంగీ విస్తరిస్తూనే ఉన్నాయి. ఈ నెల 7 నుంచి 17 వరకు మన్యంలో వైద్య ఆరోగ్య శాఖ సిబ్బంది ర్యాపిడ్ రీపర్ సర్వే చేపడుతున్న నేపథ్యంలో కేసుల గుర్తింపులో పారదర్శకత పాటించాలి. జ్వరం ఉందంటే దాన్ని దాచి పెట్టకుండా నివేదికలను నిర్ణయ చేస్తేనే లక్ష్యం సాకారం అవుతుంది. లేకుంటే పాత పరిస్థితులే పునరావృతమవుతాయి.

ఎలా సాగుతుంది? జిల్లాలోని సిబ్బంది క్షేత్ర స్థాయిలో ప్రతి రోజు 50 ఇళ్లను సందర్శిస్తారు. ఇలా 11 రోజులపాటు, ప్రతి ఇంటికి నేరుగా వెళ్లి ఆరోగ్య సమాచారం సేకరిస్తారు. జ్వర లక్షణాలుంటే రక్త పూతలను సేకరించి ప్రాథమికంగా వ్యాధిని నిర్ధారిస్తారు. జ్వరాలు ఎక్కువగా ఉంటే ఆ ప్రాంతంలో వైద్య శిబిరాలను ఏర్పాటుచేస్తారు. ఇంకా ఎక్కువ స్థాయిలో నేపలు అవసరం అనిపిస్తే సమీప ప్రభుత్వ ఆసుపత్రికి బాధితులను తరలిస్తారు.



దోమలు కుట్టకుండా నియంత్రించటంలో దోమతెరలది కీలక పాత్ర. అయిదేళ్ల క్రితం 51వేల దోమతెరలు పంచారు. నాలుగేళ్ల క్రితం 1.6 లక్షల తెరలు వచ్చాయి. 2023 వర్షాకాలం వరకు వీటిని సర్దుబాటు చేశారు. మళ్లీ లక్ష దోమతెరలు అవసరమని ప్రతిపాదనలు పంపినా, రెండేళ్లు దాటినా వీటి జాడే లేదు. దోమల మందు పిచికారీలోనూ లోపాలున్నాయి. ఇప్పటికే తొలి విడత ప్రక్రియ పూర్తయింది. సాధారణంగా మలాథియాన్ హైరిస్క్ గ్రామాల్లోని గిరిజనుల ఇళ్లలో చల్లి మిన్నకుంటున్నారు. దీంతో ప్రయోజనం ఉందదు. వారు ఉండే సామాపిక ప్రదేశాల్లోనూ పిచికారీ చేయాలి. రెండో విడతలో అయినా ఈ జాగ్రత్త పాటించాలి.

వెయ్యిమంది జనాభా ఉన్న గ్రామాల్లో రెండు కేసులు సమాధైతే వాటిని హైరిస్క్ గుర్తిస్తారు. ఈ ఏడాది 119 గ్రామాలను ప్రకటించారు. ప్రైవేటు వైద్యశాలల్లో సమాధైన కేసులను పరిగణలోకి తీసుకుంటే బాధిత గ్రామాల సంఖ్య పెరిగే అవకాశం ఉంది. గౌరవ్ కోరు ఆవాసాలు, ఇటుక బట్టీలో పని చేసే వలసవాసుల వద్దకు వెళ్లి పూర్తి స్థాయి పరీక్షలు నిర్వహించినా ఈ విషయం అర్థమవుతుంది.

గ్రామాల్లో ప్రతి విధిగా పైదే డ్రైడే నిర్వహించాలి. పరిసరాల శుభ్రంతోపాటు రక్షిత నీళ్ల ట్యాంకులను బాగుచేయాలి. ఈ ప్రక్రియ అధ్వానంగా సాగుతోంది. కొన్నిపంచాయితీల్లో నిధులేమీ కారణంగా చెబుతున్నారు. గుంటూరులో చేప పిల్లలను ఎక్కువ వరలబ్బేరు. వర్షాకాలంలో అయినా విధిగా ఇప్పిస్తే చేస్తే విష జ్వరాలను అడ్డుకోగలం. ఈ ఏడాది సమాధైన జ్వరాలు

డెంగీ: 45 మలేరియా: 45

జిల్లాలో పాల్వంచ, చర్ల, దుమ్ముగూడెం, ఇల్లెందు, అశ్వారావుపేట, మణుగూరు, భద్రాచలం వంటి చోట్ల జ్వర కేసులు సమాదవుతూనే ఉన్నాయి. సర్వే తర్వాత బాధితుల సంఖ్యపై మరింత స్పష్టత రానుంది. ‘ర్యాపిడ్ రీపర్ సర్వేకు అన్ని ఏర్పాట్లు చేశాం. సిబ్బంది క్షేత్ర స్థాయిలో ప్రతి ఇంటికి వెళ్లి పరీక్షలు చేస్తారు. కేసుల సమాధులో పూర్తి పారదర్శకత పాటించేలా నిర్దేశించాం. ప్రభుత్వ ఆసుపత్రిల్లో తగిన పరీక్షలతో పాటు చికిత్సలు అందిస్తాం.

డా. సైదులు, భద్రాచలం ఆడిషన్‌ల డీఎంహెచ్‌ఓ

ఉచితం.. ఇలా సీబినియోగం

సత్తుపల్లి: రాష్ట్ర ప్రభుత్వం ప్రతిష్ఠాత్మకంగా ఇందిరమ్మ ఇళ్ల నిర్మాణాలకు శ్రీకారం చుట్టింది. మొదటి విడతలో ఖాళీ స్థలాలు ఉండి ఇళ్లు లేని పేదలకు ప్రాధాన్యమిచ్చింది. దీంతో కష్టమైనా లబ్ధిదారులు గృహాలు నిర్మించుకునేందుకు ఆసక్తి చూపుతున్నారు. మొన్నటి వరకు ఆషాఢ మాసం కావటంతో కొందరు పనులు ప్రారంభించలేదు. తాజాగా శ్రావణమాసం ప్రవేశించటంతో ఉత్సాహంగా ముగ్గులు పోసుకోవడం, పునాదులు నిర్మించుకునే పనిలో ఉన్నారు. అధిక సంఖ్యలో నిర్మాణాలు ఉండటంతోపాటు తొలి విడతలో ఎక్కువమంది నీడలే కావటంతో వారికి లబ్ధి చేకూరేలా ప్రభుత్వం ఉచితంగా ఇసుక ఇవ్వాలని నిర్ణయించింది. ఆయో మండలాలకు సమీపంలో వాగులను గుర్తించి ఉచితంగా ఇసుక సరఫరా చేసేలా అధికారులనూ ఆదేశించింది. ఇంతవరకూ బాగానే ఉన్న ఉచితంగా ఇసుకను పొందేందుకు సరైన విధానం తెలియక చాలామంది లబ్ధిదారులు ఇబ్బంది పడుతున్నారు. విషయం ఏమిటంటే పంచాయతీ కార్యదర్శులు కూడా ఈ విషయంలో అయోమయానికి గురవుతున్నారు.

ఇసుక పొందే విధానం ఇలా... ఒక్కో ఇందిరమ్మ ఇంటికి ప్రభుత్వం పది ట్రాక్టర్ల వరకు ఇసుక అందిస్తుంది.

ముగ్గు పోసుకున్న తర్వాత పునాది దశలో రెండు ట్రాక్టర్లు, గోడల నిర్మాణానికి రెండు, స్లాబ్‌కు నాలుగు, ప్లాస్టింగ్‌కు రెండు ట్రాక్టర్ల చొప్పున అందిస్తారు. ఇందుకు అనుమతి కోరుతూ తొలుత హౌసింగ్ ఏఈ నుంచి లేఖను తీసుకోవాలి. దాన్ని స్థానిక మండల రెవెన్యూ అధికారికి ఇస్తే కార్యాలయంలో టోకెన్ అందిస్తారు.


టోకెన్ తీసుకుని కేటాయించిన వాగు వద్ద స్లాక్ యార్డుకు వెళ్లి ప్రతి ట్రక్కుకు మహిళా సంఘాల గ్రూపులకు రూ.200 చొప్పున చెల్లించాలి. ప్రయాణ ఛార్జీలు, ఇసుక లోడింగ్, అన్‌లోడింగ్ ఖర్చులను కూడా లబ్ధిదారుడే భరించాలి. మొదటి దశ ఇళ్లు ఇలా..

ఖమ్మం: 16,153 భద్రాద్రి: 15,260 ‘లబ్ధిదారులు ఉచిత ఇసుకను సద్వినియోగం చేసుకోవాలి. సమీపంలో ఉన్న ప్రభుత్వ యార్డు నుంచి తెచ్చుకునే అవకాశం ఉంది. ఎంత త్వరగా నిర్మించుకుంటే అంత త్వరగానే బిల్లులు కూడా ఖాతాలకు జమవుతున్నాయి.’

బి.శ్రీనివాస్, హౌసింగ్ ఈఈ, ఖమ్మం



రేవంత్రెడ్డి పేరు చిరస్థాయిగా నిలిచిపోతుంది: సుప్రియా సూలే



PRINTED, PUBLISHED, EDITED AND OWNED BY SYED. KAREEM. PRINTED AT MUZAMMIL PRINTERS BOKKALGUDA, ADILABAD-504001
PUBLISHED AT D.NO. 4-4-122/10/B, VIDYANAGER, ADILABAD - 504001. TELANGANA STATE, REGD. NO. APTEL/2011/41055 İEDITOR : SYED. KAREEMİ CELL - 94409 77660



మహిళా ఎమ్మెల్యే పట్ల కర్కశంగా వ్యవహరించడం సిగ్గుచేటు: హరిశ్చరావు



PRINTED AT MUZAMMIL PRINTERS BOKKALGUDA, ADILABAD-504001
STATE, REGD. NO. APTEL/2011/41055 İEDITOR : SYED. KAREEMİ CELL - 94409 77660